

రజశేఖర్ ను సభ నేపథ్యంలో మాడి ఎమ్మెల్యే రసమయి బాలకిషన్ రూపొందించిన 'బండెనక బండి కట్టి... గులాబీల జెండ పట్టి' పాటను కేసీఆర్ ఆవిష్కరించారు. పార్టీ అవతరణ నాటి నుంచి నేటి వరకు ప్రస్తావాన్ని గుర్తు చేసేలా పాటలు, కళారూపాలు రూపొందించాలని రసమయి బాలకిషన్ కు కేసీఆర్ సూచించారు.

ఏపీ సచివాలయంలో అగ్ని ప్రమాదం

అమరావతి: ఆంధ్రప్రదేశ్ సచివాలయంలో అగ్నిప్రమాదం జరిగింది. శుక్రవారం తెల్లవారుజామున సైక్లబేరియట్‌లోని రెండో బ్లాక్‌లో ఒక్కసారిగా మంటలు చెలరేగాయి. బ్యాటరీలు ఉంటే ప్రాంతంలో అగ్నిప్రమాదం జరిగింది. గుర్తించిన ఎన్ఫిఎఫ్ సిబ్బంది వెంటనే అగ్నిమాపక సిబ్బందికి సమాచారం అందించారు. దీంతో ఘటనా స్థలానికి చేరుకుని మంటలను అదుపులోకి తీసుకొచ్చారు. రెండో బ్లాక్‌లోనే ఉప ముఖ్యమంత్రి పవన్ కల్యాణ్, ఆర్థిక మంత్రి పర్యావుల శేషమ్, పౌరసరఫరాల శాఖ మంత్రి నాదెండ్ల మనోహర్, పర్యాటక శాఖ మంత్రి కందుల బుర్రేష్, దేవాదాయ శాఖ మంత్రి ఆనంద రామనారాయణరెడ్డి, మున్సిపల్ శాఖ మంత్రి నారాయణ, హెూం మంత్రి అనితల పేసేలు ఉన్నారు. అయితే ఈ ఘటన ప్రమాద హతాత్తు జరిగిందా లేదా కుట్ర కోణం ఏమైనా ఉందా అనే కోణం పోలీసులు దర్యాప్తు చేస్తున్నారు.

ఏపీలో స్లాట్ బుకింగ్‌కు కొత్త విధానం

అమరావతి:రిజిస్ట్రేషన్ వ్యవస్థను పరుగులు పెట్టించేందుకు ఏపీ ప్రభుత్వం ఓ సరికొత్త విధానాన్ని తీసుకొచ్చింది. రాష్ట్రంలోని సబ్-రిజిస్ట్రార్ కార్యాలయాల్లో డాక్యుమెంట్ రిజిస్ట్రేషన్ కోసం కొత్త విధానంగా స్లాట్ బుకింగ్ వ్యవస్థను మంత్రి అనగాని సత్య ప్రసాద్ ప్రారంభించారు. మొదటి దశలో రాష్ట్రవ్యాప్తంగా 26 జిల్లాల్లోని ప్రధాన సబ్-రిజిస్ట్రార్ కార్యాలయాల్లో ఈ సేవలను అందుబాటులోకి తీసుకొచ్చినట్లు తెలుస్తోంది. రాష్ట్ర ప్రభుత్వం తీసుకొచ్చిన కొత్త విధానం ద్వారా ప్రజలు ఆన్‌లైన్‌లో స్లాట్‌ను బుక్ చేసుకుని, నిర్ణీత సమయంలో కార్యాలయానికి వెళ్లి తమ రిజిస్ట్రేషన్ ప్రక్రియను పూర్తి చేయవచ్చు. ఈ కొత్త విధానం వల్ల కార్యాలయాల్లో రద్దీ తగ్గడంతో పాటు, పౌరదరకృత పెరుగుతుందని ప్రభుత్వం భావిస్తోంది. మిగిలిన కార్యాలయాల్లో కూడా త్వరలో ఈ విధానాన్ని విస్తరించే అవకాశం ఉంది. ఈ సందర్భంగా మంత్రి సత్యప్రసాద్ మాట్లాడుతూ.. నిరు పేదలకు అందగా ఉంటూ..వారికి న్యాయం చేయాలనే లక్ష్యంతోనే ప్రభుత్వం పనిచేస్తోందని.. ఈ మేరకే ఈ కొత్త విధానాన్ని తీసుకొచ్చినట్లు ఆయన తెలిపారు. ఇలాంటి కొత్త సంస్కరణలకు రాష్ట్రంలో అనితీతి ఆస్కారం ఉందని మంత్రి అనగాని స్పష్టం చేశారు. ఇక మీద రిజిస్ట్రేషన్ కోసం రోజులు తరబడి వేచి చూసే అవసరం లేదన్నారు. అమృతదారులు, కొనుగోలుదారులు, పాక్కులు.. ఇలా ఎవరికీ ఇబ్బంది లేకుండా స్లాట్ బుకింగ్ వ్యవస్థ అందుబాటులో ఉంటుందన్నారు. భూ వివాదాలు లేకుండా కొత్త సంస్కరణలు తీసుకొన్నామన్నారు. అభివృద్ధి కోసమే నాలా చట్టాన్ని తీసేసి కొత్త విధానాన్ని తీసుకొచ్చామన్నారు. మంచి ఫలితాలు అందించాలనే ఉద్దేశంతోనే ప్రభుత్వం ముందుకెళ్తోందని మంత్రి అనగాని సత్యప్రసాద్ తెలిపారు.

సొంత వివాదాలకంటే

ప్రజా సమస్యలపై ఎక్కువ దృష్టి

నిన్నటి వరకూ వ్యతిరేకిస్తున్నట్లు వైసీపీ కబుర్లు చెప్పేదని.. ఎన్ఫిఎకు బలం ఉన్న లోక్ సభలో వ్యతిరేకించి.. కేంద్రానికి కీలకమైన రాజ్యసభలో మాత్రం అనుకూలంగా ఓటిసేందని మండిపడ్డారు. జగన్ సూచనలతోనే రాజ్యసభలో ఆ పార్టీ ఎంపీలు వక్స్ బిల్లుకు మద్దతు తెలిపారన్నారు. ప్రజలను తప్పుదోవ పట్టించేందుకు ఓటింగ్ తర్వాత విస్ జారీతో వైసీపీ ద్రామా ఆడిందని ఆరోపించారు. ఆంధ్రప్రదేశ్‌కు ప్రధాని మోదీ మట్టి వచ్చి మట్టి, నీరు ఇచ్చి వెళ్లిపోతారా?. ప్రధాని మోదీ మమ్మల్ని కలిసే అవకాశం ఇన్న కచ్చితంగా మేం ప్రశ్నిస్తామన్నారు. కానీ, మోదీ వచ్చినప్పుడు మా పార్టీ వాళ్లను హాస్ ఆరెస్టులు చేస్తారు కదా?. నేను మాట్లాడే ప్రజా సమస్యల కన్నా.. నేను మాట్లాడే ఇతర అంశాలనే మీడియా హైలెట్ చేస్తోందన్నారు. నిన్న కూడా వక్స్ యాక్ట్ అంశం వదిలిపెట్టి వివేక హత్య అంశాన్నీ మీడియా హైలెట్ చేసిందని తెలిపారు. జగన్ వాదనలపై మాట్లాడితే పోలవరం అంశం పక్కకు వెళ్లి మిగిలిన అంశాలు హైలెట్ అవుతున్నాయి. ప్రజా సమస్యలపై మాట్లాడినప్పుడు నాకు కనరేజి ఇవ్వాలని కోరారు. జగన్ రెడ్డి స్వయంగా ఎంఓయూపై సంతకం పెట్టారు. నా పిల్లలకు ఆస్తి ఇస్తున్నట్లు ఆయనే ప్రకటించారు. గిట్టి డీడీను మా అమ్మ విజయలక్ష్మికి జగన్ చేశారు. గిట్టి ఇచ్చి మట్టి ఇచ్చిన పేర్లు వెనక్కి ఇవ్వాలని ఆమెపై కేసు వేశారు. తల్లిపై కేసులు వేసిన కొడుకుగా జగన్ రెడ్డి మిగిలిపోతారని ఆగ్రహం వ్యక్తంచేశారు.

ఫార్మాసిస్ట్ ఆత్మహత్య

బాధాకరం : పవన్‌కళ్యాణ్

అమరావతి: ఫార్మాసిస్ట్ నాగాంజలి ఆత్మహత్య దురదృష్టకరమని ఏపీ డిప్యూటీ సీఎం పవన్‌కళ్యాణ్ అన్నారు. బాధిత విద్యార్థిని కుటుంబానికి కూటమి ప్రభుత్వ అందగా ఉంటుందని భరోసా ఇచ్చారు. ఆత్మహత్యకు కారకుడిపై చట్ట ప్రకారం చర్యలుంటాయన్నారు. రాజమండ్రిలో ఫార్మసీ విద్యార్థిని నాగాంజలి ఆత్మహత్య దురదృష్టకరమని.. ఆమె కుటుంబానికి ప్రగాఢ సానుభూతి తెలియచేస్తున్నట్లు తెలిపారు. కిమ్స్ ఆసుపత్రిలో ఇంటర్న్‌గా ఉన్న నాగాంజలి తన సూపైడ్ నోట్‌లో కారకుడిగా పేర్కొన్న ఆసుపత్రి ఏజీఎం డా.దువ్వూడ దీపక్‌ను ఇప్పటికే అరెస్టు చేసినట్లు పోలీసులు తెలియచేశారన్నారు. కచ్చితంగా చట్ట ప్రకారం చర్యలు ఉంటాయని స్పష్టం చేశారు. విద్యార్థినులు, యువతుల రక్షణకు రాష్ట్ర ప్రభుత్వం అనేక చర్యలు తీసుకుంటోందన్నారు. ఇటువంటి ఘటనలు చోటు చేసుకున్నప్పుడు పోలీసు శాఖ కూడా మరింత పకడ్బందీగా చర్యలు చేపట్టడంతో పాటు బాధిత వర్గం ఆవేదనను, భావోద్వేగాలను పరిగణనలోకి తీసుకోవాలన్నారు. తోటి విద్యార్థిని ఆత్మహత్యకు పాల్పడితే విద్యార్థులు ఆందోళనకు లోనవుతారని తెలిపారు. కోల్‌కతాలోని ఆర్థికర్ మెడికల్ కాలేజీలో చోటు చేసుకున్న ఆత్మాచార, హత్య ఘటన సమయంలో మెడికోలు ఆందోళనలు చేయడాన్ని దృష్టిలో ఉంచుకోవాలన్నారు. విద్యార్థులకు, యువతులకు భరోసా, ధైర్యం కల్పించాల్సిన బాధ్యత పోలీసులు తీసుకోవాలని సూచించారు. రాజమండ్రి ఘటన నేపథ్యంలో అనుసరించాల్సిన జాగ్రత్తలు, చర్యల గురించి హెూంశాఖ మంత్రి అనిత, డీజీపీకి తెలియజేయనున్నట్లు ఉప ముఖ్యమంత్రి పవన్ కళ్యాణ్ పేర్కొన్నారు. కిమ్స్ ఆస్పత్రిలో ఏజీఎం దీపక్ వేధింపులతో ఆధిక మోతాదులో మత్తుమందు తీసుకుని ఆత్మహ త్యాయత్థానికి పాల్పడిన ఫార్మాసిస్ట్ నాగాంజలి చికిత్స పొందుతూ మృతిచెందింది. 12 రోజుల పాటు వెంటిలేటర్‌పై మృత్యువుతో పోరాడిన ఆమె.. చివరకు ఓడిపోయింది. దీంతో నాగాంజలి మృతదేహాన్ని పోస్టుమార్టం నిమిత్తం రాజమండ్రి ప్రభుత్వాస్పత్రికి తరలించారు. పోస్టుమార్టం పూర్తి అయిన అనంతరం ఆమె స్వగ్రామం ఏలూరు జిల్లా జీలుగుమిట్లి మండలం రౌతుగూడెం స్వగృహానికి నాగాంజలి పార్శివదేహం చేరుకుంది.

పాలనను నిలదీస్తే జైలుకు పంపుతారా..?



హైదరాబాద్: సీఎం రేవంత్ పాలనను నిలదీసే వారిపై అక్రమ కేసులు పెడుతూ జైలుకు పంపిస్తున్నారని.. ముఖ్యంగా బీఆర్‌ఎస్ సోషల్‌మీడియాపై కక్షసాధింపు చర్యలకు దిగుతున్నారని మాజీమంత్రి తన్నీరు హరీశ్‌రావు మండిపడ్డారు. ఇది మంచి పద్ధతి కాదని అన్నారు. హెచ్‌సీయూ విషయంలో ప్రభుత్వాన్ని నిలదీసినందుకు విద్యార్థులు, బీఆర్‌ఎస్ నాయకులు, సోషల్ మీడియా వారియర్స్‌పై అక్రమ కేసులు బనాయించడం సరికాదన్నారు నేడు నల్లగొండ జిల్లా, మర్రినేని గూడెం మాజీ సర్పంచ్ బండమీది రామును అక్రమంగా పోలీస్ స్టేషన్‌లో నిర్బంధించారు. ఇలా ఎంతమందిపై కేసులు పెట్టుకుంటూ వెళ్తారు రేవంత్ రెడ్డి.. ప్రభుత్వ వైఫల్యాలను ప్రశ్నిస్తే అరెస్టులు చేస్తారా? సోషల్ మీడియాలో పోస్టులు పెడితే కేసులు పెడతారా? ఇదెక్కడి ప్రజాస్వామ్యం? ఇదేం ఇందిరమ్మ రాజ్యం?

అని హరీశ్‌రావు నిలదీశారు. అక్రమ కేసులను వెంటనే ఉపసంహరించుకోవాలని రాష్ట్ర ప్రభుత్వాన్ని డిమాండ్ చేస్తున్నాం. మీ బెదిరింపులకు భయపడేది లేదని మరోసారి స్పష్టం చేస్తున్నాం. రైతులకు, మహిళలకు, విద్యార్థులకు, వృద్ధులకు, దివ్యాంగులకు..

ఇలా అన్ని వర్గాల ప్రజలకు మీరు ఇచ్చిన హామీలను అమలు చేయించేదాకా బీఆర్‌ఎస్ పార్టీ వదిలిపెట్టరు. ఎక్కడికక్కడ మిమ్మల్ని నిలదీస్తాం. ప్రజాక్షేత్రంలో మీ వైఫల్యాలను ఎండగడుతూనే ఉంటాం అని హరీశ్‌రావు

కంచ గచ్చిబౌలి భూ వివాదానికి చెక్ పెట్టేందుకు ప్రభుత్వం కసరత్తు

హైదరాబాద్: హెచ్‌సీయూ వివాదానికి చెక్ పెట్టేందుకు ప్రభుత్వం కసరత్తు చేస్తోంది. దీనిపై శుక్రవారం సచివాలయంలో మంత్రుల కమిటీ సభ్యులు డిప్యూటీ సీఎం భట్టి విక్రమార్కుతో సీఎస్ శాంతికుమారి భేటీ అయ్యారు. ఇప్పటికే ముగ్గురు మంత్రులతో ప్రభుత్వం కమిటీ ఏర్పాటు చేసింది. కమిటీలో భట్టి విక్రమార్కు, దుద్దిళ్ల శ్రీధర్ బాబు, పొంగులేటి శ్రీనివాస్ రెడ్డి ఉన్నారు. కోర్టు తీర్పులను పరిగణలోకి తీసుకుంటామని ఇప్పటికే ప్రభుత్వం ప్రకటన చేసిన విషయం తెలిసిందే. సీఎస్, రెవెన్యూ, జీహెచ్‌ఎంసీ, అటవీ, హెచ్‌ఎండిఏ ఇతర ఉన్నతాధికారులతో డిప్యూటీ సీఎం భట్టి సమావేశం అయ్యారు. ఒకటి రెండు రోజుల్లో విద్యార్థ సంఘాలు, పౌర సంఘాలు, పర్యావరణ వేత్తలతో మంత్రుల కమిటీ సమావేశం కానుంది. ఈ నెల 16 వరకు నివేదిక ఇవ్వాలని సీఎస్‌ను సుప్రీంకోర్టు ఆదేశించింది. దీంతో నివేదిక తయారీపై సీఎస్ పోకన్ పెట్టారు. కంచ గచ్చిబౌలిలో ఎకో పార్క్ ఏర్పాటుకు ప్రభుత్వ ఆలోచన చేస్తోంది. కంచ గచ్చిబౌలి భూముల

వివాదంకు చెక్ పెట్టడంపై సర్కార్ దృష్టి సారించింది. ఈ క్రమంలోను శుక్రవారం డిప్యూటీ సీఎం భట్టి విక్రమార్కుతో సీఎస్ శాంతి కుమారి, అటవీ, రెవెన్యూ, హెచ్‌ఎండిఏ సమావేశమయ్యారు. ఈ భేటీలో ప్రధానంగా కంచ గచ్చిబౌలి భూముల వివాదం భవిష్యత్ కార్యచరణపై చర్యలు జరుపుతున్నార. శనివారం నుంచి మంత్రుల కమిటీ జేపీసీలతో సంప్రదింపులు జరుపనుంది. ఈనెల 16 లోపు పూర్తి నివేదిక ఇవ్వాలని సీఎస్‌ను సుప్రీం కోర్టు కోరిన విషయం తెలిసిందే. ఈ క్రమంలో నివేదిక కంచ గచ్చిబౌలి మీపిన్ మెదలులపెట్టారు. కాగా కంచ గచ్చిబౌలి భూముల విషయంలో తమ ఆదేశాలు అమలు చేయకపోతే ప్రభుత్వ ప్రధాన కార్యదర్శి వ్యక్తిగతంగా బాధ్యులవుతారని, జైలుకు వెళతారని సుప్రీం కోర్టు తీవ్రంగా వ్యాఖ్యానించింది. అక్కడే చెరువు సమీపంలో తాత్కాలికంగా నిర్మించే జైలుకు వెళ్లాల్సి ఉంటుందని, దానినే కోరుకుంటే తాము చేసేదేమీ ఉండదని, ఎవరూ సహాయం చేయలేరని హెచ్చరించింది. ఇది తీవ్రమైన అంశమని, చట్టాన్ని

మీ చేతుల్లోకి తీసుకోవద్దని హెచ్చరించింది. ప్రజా ప్రతినిధుల అసర్వత పిటిషన్లను విచారించడానికి సంసిద్ధమవుతున్న జస్టిస్ బీఆర్ గవాయ్, జస్టిస్ అగస్తీన్ జార్జి మానీషా ధర్మాసనం దృష్టికి కంచ గచ్చిబౌలి భూముల వ్యవహారాన్ని అమికన్ క్యూరీ, న్యాయవాది పరమేశ్వర్ గురువారం ఉదయం తీసుకెళ్లారు. దీనిని సుమోట్‌గా తీసుకుని అత్యవసరంగా విచారించాలని ప్రత్యేకంగా ఆభ్యర్థించారు. దానిని పరిగణనలోకి తీసుకున్న ధర్మాసనం.. వివాదాస్పద స్థలానికి స్వయంగా వెళ్లి.. పరిశీలించి.. మధ్యాహ్నం మూడున్నర గంటల్లోపు మధ్యంతర నివేదిక సమర్పించాలని హైకోర్టు రిజిస్ట్రార్ (జ్యుడీషియల్)ను ఆదేశించింది. అయితే, కంచ గచ్చిబౌలి భూముల వ్యవహారంపై తెలంగాణ హైకోర్టులో విచారణ జరుగుతోందని సీనియర్ న్యాయవాది అభీషేక్ మను సింఘ్ ధర్మాసనం దృష్టికి తీసుకెళ్లారు. దాంతో, హైకోర్టు విచారణపై తాము ఎలాంటి స్నే ఇవ్వడం లేదని స్పష్టం చేసిన ధర్మాసనం.. నివేదిక వచ్చిన తర్వాత దాని గురించి ఆలోచిద్దామంటూ బదులిచ్చింది.

గడువులోపు నివేదిక అందడంతో గురువారం మధ్యాహ్నం విచారణ చేపట్టింది. తెలంగాణ ప్రభుత్వం తరపున సీనియర్ న్యాయవాది గౌరవ్ అగర్వాల్ వాదనలు వినిపించారు. “కంచ గచ్చిబౌలిలో పనులు జరుగుతున్న ప్రాంతం అటవీ భూమి వివాదంలోనే ఉంది. పిటిషన్ల గూగుల్ చిత్రాల ఆధారంగా ఆరోపణలు చేస్తున్నారు. అది పారిశ్రామిక ప్రాంతం” అని నివేదించారు. ఆయన వాదనలతో విభేదించిన ధర్మాసనం.. అది అటవీ ప్రాంతమా? కాదా? అన్నది కాదని, అక్కడ చెట్ల సరికివేతకు అనుమతి తీసుకున్నారా? అని ప్రశ్నించింది. “హైకోర్టు రిజిస్ట్రార్ నివేదికలో తీవ్ర ఆందోళన కలిగించే విషయాలున్నాయి. భారీ ఎత్తున చెట్ల సరికివేత జరిగినట్లు, భారీ యంత్రాలను ఉపయోగించినట్లు తెలుస్తోంది. ఆ విధ్వంస కాండతో అక్కడి నెమళ్లు, జింకలు వేరే ప్రాంతానికి పారిపోయినట్లు చూపించే చిత్రాలను రిజిస్ట్రార్ తన నివేదికలో పొందుపరిచారు. అక్కడ ఒక చెరువు కూడా ఉన్నట్లుంది.

ఫార్మాసిస్ట్ ఆత్మహత్య బాధాకరం : పవన్‌కళ్యాణ్

అమరావతి: ఫార్మాసిస్ట్ నాగాంజలి ఆత్మహత్య దురదృష్టకరమని ఏపీ డిప్యూటీ సీఎం పవన్‌కళ్యాణ్ అన్నారు. బాధిత విద్యార్థిని కుటుంబానికి కూటమి ప్రభుత్వ అందగా ఉంటుందని భరోసా ఇచ్చారు. ఆత్మహత్యకు కారకుడిపై చట్ట ప్రకారం చర్యలుంటాయన్నారు. రాజమండ్రిలో ఫార్మసీ విద్యార్థిని నాగాంజలి ఆత్మహత్య దురదృష్టకరమని.. ఆమె కుటుంబానికి ప్రగాఢ సానుభూతి తెలియచేస్తున్నట్లు తెలిపారు. కిమ్స్ ఆసుపత్రిలో ఇంటర్న్‌గా ఉన్న నాగాంజలి తన సూపైడ్ నోట్‌లో కారకుడిగా పేర్కొన్న ఆసుపత్రి ఏజీఎం డా.దువ్వూడ దీపక్‌ను ఇప్పటికే అరెస్టు చేసినట్లు పోలీసులు తెలియచేశారన్నారు. కచ్చితంగా చట్ట ప్రకారం చర్యలు ఉంటాయని స్పష్టం చేశారు. విద్యార్థినులు, యువతుల రక్షణకు రాష్ట్ర ప్రభుత్వం అనేక చర్యలు తీసుకుంటోందన్నారు. ఇటువంటి ఘటనలు చోటు చేసుకున్నప్పుడు పోలీసు శాఖ కూడా మరింత పకడ్బందీగా చర్యలు చేపట్టడంతో పాటు బాధిత వర్గం ఆవేదనను, భావోద్వేగాలను పరిగణనలోకి తీసుకోవాలన్నారు. తోటి విద్యార్థిని ఆత్మహత్యకు పాల్పడితే విద్యార్థులు ఆందోళనకు లోనవుతారని తెలిపారు. కోల్‌కతాలోని ఆర్థికర్ మెడికల్ కాలేజీలో చోటు చేసుకున్న ఆత్మాచార, హత్య ఘటన సమయంలో మెడికోలు ఆందోళనలు చేయడాన్ని దృష్టిలో ఉంచుకోవాలన్నారు. విద్యార్థులకు, యువతులకు భరోసా, ధైర్యం కల్పించాల్సిన బాధ్యత పోలీసులు తీసుకోవాలని సూచించారు. రాజమండ్రి ఘటన నేపథ్యంలో అనుసరించాల్సిన జాగ్రత్తలు, చర్యల గురించి హెూంశాఖ మంత్రి అనిత, డీజీపీకి తెలియజేయనున్నట్లు ఉప ముఖ్యమంత్రి పవన్ కళ్యాణ్ పేర్కొన్నారు. కిమ్స్ ఆస్పత్రిలో ఏజీఎం దీపక్ వేధింపులతో ఆధిక మోతాదులో మత్తుమందు తీసుకుని ఆత్మహ త్యాయత్థానికి పాల్పడిన ఫార్మాసిస్ట్ నాగాంజలి చికిత్స పొందుతూ మృతిచెందింది. 12 రోజుల పాటు వెంటిలేటర్‌పై మృత్యువుతో పోరాడిన ఆమె.. చివరకు ఓడిపోయింది. దీంతో నాగాంజలి మృతదేహాన్ని పోస్టుమార్టం నిమిత్తం రాజమండ్రి ప్రభుత్వాస్పత్రికి తరలించారు. పోస్టుమార్టం పూర్తి అయిన అనంతరం ఆమె స్వగ్రామం ఏలూరు జిల్లా జీలుగుమిట్లి మండలం రౌతుగూడెం స్వగృహానికి నాగాంజలి పార్శివదేహం చేరుకుంది. అంబులెన్స్ లో మృతదేహాన్ని స్వగృహానికి చేర్చారు అధికారులు. అంజలి నివాస వద్ద ఎలాంటి అవాంఛనీయ సంఘటనలు జరగకుండా జీలుగుమిట్లి పోలీసులు భద్రత ఏర్పాటు చేశారు.

హైకోర్టులో కసిరెడ్డి రాజశేఖర్‌రెడ్డికి చుక్కెదురు

అమరావతి: ఏపీ హైకోర్టులో మద్యం కుంభకోణంలో మాజీ ముఖ్యమంత్రి వైఎస్ జగన్ మోహన్ రెడ్డి సన్నిహితుడు కసిరెడ్డి రాజశేఖర్‌రెడ్డికి చుక్కెదురైంది. మద్యం కుంభకోణం కేసులో సాక్షిగా తమ ముందు హాజరుకావాలని కసిరెడ్డికి సీబీడీ నోటీసులు (సీఆర్‌పీసీ సెక్షన్ 160) ఇచ్చింది. అయితే సీబీడీ నోటీసులను కొట్టివేయాలని కోరుతూ కసిరెడ్డి హైకోర్టును ఆశ్రయించారు. దీనిపై శుక్రవారం హైకోర్టులో విచారణ జరిగింది. సీబీడీ ఇచ్చిన నోటీసులపై జోక్యం చేసుకునేందుకు న్యాయస్థానం నిరాకరించింది. తదుపరి నోటీసు జారీ చేసి విచారణకు పిలిచే ముందు సహాతుకమైన సమయం ఇవ్వాలని సీబీడీకి హైకోర్టు ఆదేశాలు జారీ చేసింది. మరోవైపు మద్యం కుంభకోణం కేసులో వైసీపీ ఎంపీ మిథున్ రెడ్డికి కూడా హైకోర్టులో చుక్కెదురైన విషయం తెలిసిందే. ఈ కేసులో మిథున్ రెడ్డి దాఖలు చేసిన ముందస్తు బెయిల్ పిటిషన్‌పై నిన్న గురువారం హైకోర్టులో విచారణ జరిగింది. అయితే మిథున్ రెడ్డి ముందస్తు బెయిల్ పిటిషన్‌ను ధర్మాసనం కొట్టివేసింది. మద్యం కుంభకోణం కేసులో గత ఏడాది సెప్టెంబర్ 23న సీబీడీ కేసు నమోదు చేసిన విషయం తెలిసిందే. ఈ కేసులో ముందస్తు బెయిల్ కోరుతూ మిథున్ రెడ్డి హైకోర్టును ఆశ్రయించారు. దీనిపై మార్చి 24న హైకోర్టులో వాదనలు జరిగాయి. పిటిషన్‌ తరపున సీనియర్ న్యాయవాది టి.నిరంజన్ రెడ్డి వాదనలు వినిపించగా.. సీబీడీ తరపున సీనియర్ న్యాయవాది సిద్ధార్థ్ లూథ్రా, పబ్లిక్ ప్రాసిక్యూటర్ మెండల లక్ష్మీ నారాయణ వాదనలు వినిపించారు. ఈ కేసులో మిథున్‌రెడ్డిని నిందితుడిగా చేర్చలేదని, రికార్డులను పరిశీలిస్తే ఈ దశలో ఆయనపై ఎలాంటి నేరారోపణలూ లేవని, విచారణకు హాజరుకావాలని ఆదేశించలేదని సీబీడీ తరపు న్యాయవాది తెలిపారు. దర్యాప్తు ప్రాథమిక దశలో ఉన్నందున అరెస్ట్ చేస్తారనే ఆందోళన అవసరం లేదన్నారు. ఈ క్రమంలో ఈ బెయిల్ పిటిషన్‌కు విచారణార్హత లేదని సిద్ధార్థ్ లూథ్రా వాదించారు. ఇరువర్గాల వాదనలు విన్న హైకోర్టు తీర్పు ఏప్రిల్ 3కు వాయిదా వేయగా.. నిన్న మిథున్ రెడ్డి వేసిన పిటిషన్‌ను హైకోర్టు ధర్మాసనం కొట్టివేసింది.

ట్రంప్ టారిఫ్లతో ప్రపంచ మార్కెట్లు షేక్

అమెరికా అధ్యక్షుడు డోనాల్డ్ ట్రంప్ అన్నంత పనీ చేశారు. భారత్ సహా ప్రపంచవ్యాప్తంగా అన్ని దేశాలపై సుంకాలతో విరుచుకుపడ్డారు. అన్ని దేశాల వారు తమ ఉత్పత్తులను అమెరికా మార్కెట్లో విక్రయించుకోవచ్చని.. అయితే కనీసం 10% సుంకం చెల్లించాలని ఆయన స్పష్టంచేశారు. ట్రంప్ ప్రకటనతో స్టాక్ మార్కెట్లు కుదేలయ్యాయి. అమెరికా సహా అన్ని ప్రధాన మార్కెట్లు పతనమవుతున్నాయి.

ఐసియా మార్కెట్లు షేక్..

ట్రంప్ టారిఫ్ల ప్రభావం ఆసియా మార్కెట్లపై తీవ్రంగా పడింది. గురువారం ఉదయం జపాన్ నిక్కీ ఏకంగా 3.4 శాతానికి పైగా కుంగింది. ఈ దేశంపై అమెరికా అధ్యక్షుడు 24శాతం సుంకాలు విధించారు. ఇక, దక్షిణకొరియా కోస్పి 1.9శాతం, ఆస్ట్రేలియా ఏఎస్ఎస్సీ సూచీ 1.8శాతం మేర నష్టాల్లో బ్రేడ్ అవుతున్నాయి. భారత్ మార్కెట్లు కూడా గురువారం నష్టాలతో ప్రారంభమయ్యే అవకాశముందని నిపుణులు చెబుతున్నారు.

అమెరికా మార్కెట్ల పరిస్థితి ఇలా..

ట్రంప్ ప్రకటనకు ముందు అమెరికా మార్కెట్లు స్వల్ప లాభాలు దక్కించుకున్నాయి. ఎస్ఆండ్ఎస్ 500 సూచీ

0.7శాతం, డోజ్సెస్ 0.6శాతం, నాస్డాక్ 0.9శాతం మేర లాభపడ్డాయి. అయితే, టారిఫ్లపై నిర్ణయం వెల్లడించగా.. అమెరికా ఫ్యూచర్స్ మార్కెట్లు కుదేలయ్యాయి. ఎస్ఆండ్ఎస్ 500 ఫ్యూచర్స్ సూచీ 3 శాతం మేర పడిపోయింది. ఫ్యూచర్స్లో డోజ్సెస్ 2 శాతం, నాస్డాక్ 4శాతం మేర కుంగాయి. దీంతో గురువారం (అమెరికా కాలమానం ప్రకారం) నాటి బ్రేడింగ్లో అక్కడి మార్కెట్లు భారీ నష్టాలను మూటగట్టుకుంటాయని నిపుణులు అంచనా వేస్తున్నారు.

కొత్త రికార్డుకు పసిడి..

టారిఫ్ల నేపథ్యంలో గత కొన్ని రోజులుగా ప్రపంచ మార్కెట్లు తీవ్ర ఊగిసలాడుతున్నాయి. దీంతో బంగారంలో పెట్టుబడులు పెట్టడం శ్రేయస్కరమని



మదుపర్లు భావిస్తున్నారు. దీంతో పసిడి ధర ఆకాశాన్నంటుతోంది. తాజాగా మరింత పెరిగి కొత్త రికార్డును తాకింది. అమెరికా మార్కెట్లో స్పాట్ గోల్డ్ ఔన్సు ధర 0.4 శాతం పెరిగి 3,145.93 డాలర్ల వద్ద కొనసాగుతోంది. ఒక దశలో 3,167.57 డాలర్ల వద్ద సరికొత్త గరిష్ఠాన్ని తాకింది. యూఎస్ గోల్డ్ ఫ్యూచర్స్లో ఔన్సు ధర 0.1శాతం పెరిగి 3,170.70 వద్ద కొనసాగుతోంది.

మరోవైపు గురువారం చమురు ధరలు కాస్త దిగివచ్చాయి. బ్రెండ్ ఫ్యూచర్స్ ధర 2.63 శాతం తగ్గి బ్యారెల్కు 72.98 డాలర్లుగా ఉంది. క్రూడ్ ఫ్యూచర్స్ కూడా 2.76శాతం తగ్గి 69.73 డాలర్లకు పడింది. ఇక, గురువారం నాటి మార్కెట్లో భారత రూపాయి విలువ 10-15 పైసలు క్షీణించే అవకాశాలు ఉన్నాయి.

ఈవీఎఫ్ విత్తా సులువు..

క్యాస్ట్రల్ చెక్కు ఇక అక్కర్లేదు

ఉద్యోగ భవిష్య నిధి సంస్థ ఆన్లైన్లో నగదు ఉపసంహరణను మరింత సులభతరం చేసింది. ఇకపై ఆన్లైన్లో డబ్బును విత్తా చేసుకోవాలంటే క్యాస్ట్రల్ చేసిన చెక్కు అవోలోడ్ చేసే అవసరాన్ని తప్పించింది. దీంతో పాటు బ్యాంక్



ఖాతాను యజమానులు డ్రువీకరించాల్సిన అవసరం లేదని పేర్కొంది. ఈ ఫాస్ట్ ట్రాక్ క్లెయిమ్ సెటిల్మెంట్ ప్రక్రియతో దాదాపు ఎనిమిది కోట్ల మందికి ప్రయోజనం చేకూరనుంది. ఈ మేరకు కార్మిక మంత్రిత్వ శాఖ గురువారం ఓ ప్రకటన విడుదల చేసింది. ప్రస్తుతం ఉద్యోగులు తమ పీఎఫ్ ఖాతాలో నిధులు ఉపసంహరణ కోసం ఆన్లైన్లో దరఖాస్తు చేయాలంటే యూఎఎస్ లేదా పీఎఫ్ నంబర్తో లింక్ చేసిన బ్యాంక్ పాస్బుక్కు సంబంధించిన చెక్కు ఫాటోను అవోలోడ్ చేయాల్సి ఉంటుంది. ఆ తర్వాత దరఖాస్తుదారుని బ్యాంక్ ఖాతా వివరాలు కూడా యజమానులు ఆమోదించాల్సి ఉంటుంది. అంటే ఈ రెండంచెల వెరిఫికేషన్ పూర్తయిన తర్వాతే నగదు చేతికరడేది. ఈ అవసరాన్ని ఈవీఎఫ్ఎ పూర్తిగా తొలగించినట్లు కార్మిక మంత్రిత్వ శాఖ తెలిపింది. క్లెయిమ్ సెటిల్మెంట్ ప్రక్రియ వేగవంతం చేయడంతో పాటు క్లెయిమ్ తీరస్కరణల్ని తగ్గించేందుకు ఈ చర్యలు సాయపడతాయని పేర్కొంది.

కొన్న రోజే వాహన రిజిస్ట్రేషన్,

డెలివరీ: ఓలా ఎలక్ట్రిక్

దిల్లీ: ప్రముఖ విద్యుత్ వాహన తయారీ సంస్థ ఓలా ఎలక్ట్రిక్ కొత్త విధానాన్ని ప్రారంభించింది. వాహనం కొనుగోలు చేసిన రోజే రిజిస్ట్రేషన్, డెలివరీలను ప్రారంభించినట్లు కంపెనీ తెలిపింది. తొలుత ఈ హైపర్ డెలివరీ సేవలను బెంగళూరులో ప్రారంభించామని, క్రమంగా దేశవ్యాప్తంగా ఈ సేవలను విస్తరిస్తామని కంపెనీ ఓ ప్రకటనలో తెలిపింది. ఈ విధానంలో ఓలా ఎలక్ట్రిక్ వాహనాలను ఆన్లైన్ లేదా ఆఫ్లైన్ స్టోర్లలో కొనుగోలు చేసిన వారు కొన్ని గంటల వ్యవధిలోనే పూర్తిగా రిజిస్ట్రేషన్ చేసిన వాహనాన్ని తీసుకెళ్లాల్సిన కంపెనీ తెలిపింది. ఏబి ఆధారిత ఆటోమేషన్కు, ఇన్-హౌస్ రిజిస్ట్రేషన్ ప్రక్రియను చేపట్టడం వల్ల రిజిస్ట్రేషన్ గడువు చాలా వరకు తగ్గుతోందని వివరించింది. వాహన కొనుగోలు, రిజిస్ట్రేషన్ ప్రక్రియను తగ్గించి మెరుగైన కొనుగోలు అనుభూతిని కల్పించడమే తమ ముఖ్య ఉద్దేశమని ఓలా ఎలక్ట్రిక్ అధికార ప్రతినిధి పేర్కొన్నారు.



టారిఫ్ల ప్రభావం అంతంతే..

మోస్తరు నష్టాల్లో ముగిసిన సూచీలు

ముంబయి: ట్రంప్ టారిఫ్ భయాలతో ఇన్ఫ్లాక్షన్ చిగురుటాకులా వణికిన సూచీలు.. అధికారిక ప్రకటన తర్వాత మోస్తరు నష్టాలతో బయటపడ్డాయి. చైనా, జపాన్ మార్కెట్లు భారీ నష్టాల్లో ముగియగా.. దేశీయ సూచీలపై ఆ స్థాయిలో ప్రభావం పడలేదు. బిటీ, ఆటో స్టాక్స్లో అమ్మకాలు ఒత్తిడి కనిపించింది. ప్రతికార సుంకాల సుంచి ఫ్యాక్టరీ ఉత్పత్తులను మినహాయించడంతో ఆ రంగం స్టాక్స్ రాణించాయి. సెన్సెక్స్ 300 పాయింట్ల మేర క్షీణించగా.. నిఫ్టీ 23,250 పాయింట్ల ఎగువన ముగిసింది.

పీవీఎఫ్లో నామినీ మార్పునకు

ఛార్జీలుండవ్.. ఆర్థిక మంత్రి ప్రకటన

చిన్న మొత్తాల పొదుపు పథకాల్లో ఒకటైన పబ్లిక్ ప్రావిడెంట్ ఫండ్ ఖాతాలకు సంబంధించి కేంద్ర ప్రభుత్వం తాజాగా ఓ నోటిఫికేషన్ ఇచ్చింది. పీవీఎఫ్లో నామినీ మార్పునకు ఇకపై ఛార్జీలుండవని అందులో పేర్కొంది. “పీవీఎఫ్ ఖాతాలకు సంబంధించి నామినీ వివరాలను మార్పుకోవడానికి ఆర్థిక సంస్థలు రుసుము వసూలు చేస్తున్నట్లు మా దృష్టికి వచ్చింది. ఆ ఛార్జీలను తొలగించేందుకు జీవో తీసుకువచ్చాం. ఇటీవల ఆమోదం పొందిన బ్యాంకింగ్ సవరణ బిల్లు ప్రకారం.. నలుగురు నామినీలను చేర్చుకునేందుకు వీలుంది” అని కేంద్రమంత్రి ఆర్థిక మంత్రి నిర్మలా సీతారామన్ పోస్టు పెట్టారు.

ఇలాంటి పొదుపు పథకాలకు నామినీ వివరాలు సమర్పించడం కీలకం. ఖాతాదారుడు మరణించిన సమయంలో ఖాతాలోని నిధులు నామినీగా పేర్కొన్న వ్యక్తికి బదిలీ చేస్తారు. ఈ వివరాలు సమర్పించేందుకు ఇప్పటివరకు రూ.50 వసూలు చేశారు. ఇకపై అలాంటి ఛార్జీ ఏమీ ఉండదని ప్రకటించిన కేంద్రం.. ఈ మార్పు ఏప్రిల్ 2న అమల్లోకి వచ్చిందని పేర్కొంది.



మన ఫార్మాకు ఊరట

ట్రంప్ సుంకాల సుంచి మినహాయింపు

అమెరికాపై భారం పడుతుందనేనా?

హైదరాబాద్: ఔషధాల ధర పెరిగి తమకే నష్టం జరుగుతుందని అనుకున్నారో... లేక ఇంకేమైనా అంశాలు ఉన్నాయో తెలియ కానీ, మనదేశం సుంచి దిగుమతి చేసుకునే మందులపై సుంకాలు విధించే విషయంలో ట్రంప్ సర్కారు వెనకడుగు వేసింది. ఏప్రిల్ 2 అని భయపెడుతూ వచ్చిన అమెరికా అధ్యక్షుడు, అన్నట్లుగా దాదాపు 60 దేశాల సుంచి అమెరికా దిగుమతి చేసుకునే వస్తువులపై భారీగా పన్నులు వధించారు. మనదేశంపై 27 శాతం పన్నులు మోపారు. కానీ ఇందులో ఫార్మా దిగుమతులకు మినహాయింపు ఉండటం ప్రత్యేకత.

భారత్పైనే ఆధారం: అమెరికా ప్రజలకు తక్కువ ధరలో జనరిక్ మందులను అందించడంలో భారతీయ ఫార్మా కంపెనీలదే క్రియాశీలకమైన పాత్ర. భారత్ సుంచి ఏటా దాదాపు 9 బిలియన్ డాలర్ల విలువైన మందులు అమెరికాకు ఎగుమతి అవుతున్నాయి. భారతదేశానికి యూఎస్ ఎగుమతి చేసే మందులపై 10 శాతం పన్నులు వేస్తోందని, అందువల్ల తాము కూడా దాదాపు 25 శాతం వరకూ పన్నులు వేసేందుకు వెనకాడబోమన్నారు. అదే జరిగితే అమెరికా ప్రజలపై అదనపు భారం పడుతుందనే ఆభిప్రాయాలు అప్పటి సుంచి వ్యక్తం అవుతున్నాయి. జనరిక్ మందుల విభాగంలో మనదేశం పోషిస్తున్న క్రియాశీలకమైన పాత్రను అమెరికా గుర్తించిందని, అందుకే దేశీయ ఫార్మా జోలికి రాలేదని ఇండియన్ ఫార్మాసూటికల్ అలియన్స్ (ఐపీఏ) సెక్రటరీ జనరల్ సుదర్శన్ జైన్ వివరించారు. ఏపీఐ ఔషధాల కోసం చైనాపై, జనరిక్ ఫార్మ్యులేషన్స్ (ట్రాబెక్టు, ఇంజెక్షన్స్) కోసం భారత్పై అమెరికా ఆధారపడి ఉంది.

క్రెడిట్ కార్డు సరైనది ఎంచుకోండి

రుణాలు తీసుకోవడం ఎంతో సులభంగా మారిన కాలంలో క్రెడిట్ కార్డు లేని వారంటూ ఎవరూ ఉండటం లేదు. చేతిలో డబ్బు లేకపోయినా అవసరమైనవి కొనుగోలు చేసేందుకు ఇది ఉపయోగపడుతుంది. ఇప్పుడు మార్కెట్లో ఎన్నో రకాల క్రెడిట్ కార్డులు అందుబాటులో ఉన్నాయి. ఇందులో మన అవసరాలకు సరిపోయే కార్డును ఎంచుకోవడం కీలకం.

అవసరం ఏమిటి అన్నది చెబితే చాలు.. దానికి తగ్గట్టుగా క్రెడిట్ కార్డును ప్రత్యేకంగా అందిస్తున్న రోజులివి. వస్తువుల కొనుగోలు, విదేశీ యాత్రలు, అత్యవసర వైద్య ఖర్చులు ఇలా దేని కోసం మీరు కార్డును తీసుకోవాలని అనుకుంటున్నారో ముందుగా స్పష్టంగా తెలుసుకోండి.

క్రెడిట్ కార్డులను వివక్షణ, బాధ్యతతో వాడితే ఎంతో ప్రయోజనకరం. నిర్లీత పరిమితి వరకూ వీటిని వాడుకోవడం ద్వారా అత్యవసరాల్లో ఆర్థిక ఇబ్బందులు ఉండవు. అదనంగా ఇది అందించే రివార్డు పాయింట్లు, లాయల్టీలు ఉంటాయి. కొనుగోళ్లపై ఆదా చేయడంలోనూ ఇవి సహాయం చేస్తాయి. సకాలంలో బాకీ చెల్లిస్తే చాలు ఎలాంటి రుసుములూ ఉండవు.

మీ ఖర్చుల అలవాట్లకు అనుగుణంగా ఉండే క్రెడిట్ కార్డును ఎంచుకోవడం ఎంతో కీలకం. చాలా కార్డులు కిరాణి, వినోదం, ప్రయాణం తదితర ఖర్చులపై నగదు వెనక్కి, రాయితీలను అందిస్తాయి. నిర్దిష్ట ఖర్చులకు అనుగుణంగా రూపొందించిన కార్డులూ ఉన్నాయి. ఉదాహరణకు తరచూ ప్రయాణిస్తుంటే.. అందుకు అనుగుణంగా విమాన టిక్కెట్లు, హెయిట్ల బుకింగ్లపై డిస్కౌంట్లను అందించే కార్డును తీసుకోవచ్చు. ఇది మీ ఖర్చులను తగ్గిస్తుంది.

కార్డును ఎంచుకునేటప్పుడే దాని నిబంధనలు, షరతులను జాగ్రత్తగా తెలుసుకోవాలి. ముఖ్యంగా వడ్డీ రేట్లు, వార్షిక రుసుములు, జరిమానాలకు




సంబంధించి నియమాలు చూసుకోండి.

క్రెడిట్ కార్డులు స్వల్పకాలిక అవసరాలకు అనుకూలంగా ఉంటాయి. వీటిని వాడినప్పుడు సకాలంలో చెల్లించే బిల్లులతో క్రెడిట్ స్కోరును నిర్మించుకోవచ్చు. ఇల్లు, వాహనం కొనడం తదితర సందర్భాల్లో క్రెడిట్ స్కోరు బాగుంటే రుణంపై వడ్డీ భారం తగ్గుతుంది.

ఏ కార్డును ఎంచుకోవాలో ముందుగా చూసుకోండి. దానికి సంబంధించిన వార్షిక రుసుము, వడ్డీ రేటు, ఆలస్య చెల్లింపుల రుసుములు తదితర వివరాలతో సహా దాని నిబంధనలు, షరతులు అర్థం చేసుకోండి.

కొత్తగా క్రెడిట్ కార్డును తీసుకుంటున్నారా? తొలుత తక్కువ పరిమితితో ఉండే కార్డును ఎంచుకోండి. ఇది మీ పరిధిలో ఖర్చు చేయడానికి అనుకూలంగా ఉంటుంది. మీ క్రెడిట్ స్కోరును పెంచడంలోనూ సహాయం చేస్తుంది.

క్రెడిట్ కార్డుల విషయంలో బాధ్యతగా ఉండాలి. మీ ఆర్థిక స్థిమితకు మించి అప్పు చేస్తే ఇబ్బందులు ఎదురవుతాయి. మీ క్రెడిట్ కార్డుపై బాకీని ఎప్పుడూ పూర్తిగా చెల్లించండి. కనీస మొత్తమే చెల్లిస్తూ ఉంటే వడ్డీ భారం మోయాల్సి వస్తుంది.



జీబ్లీ స్టైల్లో మహేంద్రా ఫాటో

సోషల్మీడియా ఓపెన్ చేయగానే జీబ్లీ ఇమేజ్లు దర్శనమిస్తున్నాయి. ఓపెన్ ఏబి సంస్థ ఇటీవల చాట్జీపీటీలో జీబ్లీ స్టూడియోను ప్రవేశపెట్టినప్పటినుంచి ఈ సదుపాయాన్ని నెటిజన్లు ఎక్కువగా వినియోగిస్తున్నారు. దేశాధినేతలు, నాయకుల చిత్రాలకు యానిమేషన్ రూపం ఇస్తూ కార్టూన్ తరహా ఫోటోలను సృష్టిస్తున్నారు. తాజాగా ఓ యూజర్ ప్రముఖ పారిశ్రామికవేత్త ఆనంద్ మహేంద్రా ఫోటోను జీబ్లీ స్టైల్లో క్రియేట్ చేసి ‘ఎక్స్’ వేదికగా పంచుకున్నారు. దీన్ని చూసి అవాక్కిన మహేంద్రా ఆ ఫోటోను తన పోస్ట్లో షేర్ చేశారు. ‘ఈ జీబ్లీ ఇమేజ్లను ఎలా రూపొందించాలో నేర్చుకోవాలి’ అని వ్యాఖ్యలు జోడించారు. ప్రస్తుతం ఈ పోస్ట్ నెట్టింట వైరల్గా మారుతోంది.

ట్రంప్ సుంకాలు.. ఎదురుదెబ్బ కాదన్న భారత్!

దిల్లీ: భారత్ సహా ప్రపంచవ్యాప్తంగా అనేక దేశాలపై అమెరికా అధ్యక్షుడు డోనాల్డ్ ట్రంప్ సుంకాలు ప్రకటించారు. భారత్పై 27 శాతం టారిఫ్లు విధిస్తున్నట్లు వెల్లడించారు. దీనిపై కేంద్ర వాణిజ్య శాఖ విశ్లేషణ ప్రారంభించింది. ఈ విషయాన్ని కేంద్ర ప్రభుత్వంలోని సీనియర్ అధికారి ఒకరు మీడియాకు వెల్లడించారు. అయితే, ఈ సుంకాలను తాము ఎదురుదెబ్బగా భావించడం లేదని పేర్కొన్నారు.

“ట్రంప్ ప్రకటించిన టారిఫ్ల ప్రభావం మన దేశంపై ఎంత ఉండొచ్చునే అంశాన్ని వాణిజ్య మంత్రిత్వ శాఖ విశ్లేషిస్తోంది. అయితే, ఇక్కడో మార్గం ఉంది. అమెరికా ఆందోళనలను ఏ దేశమైనా పరిష్కరించగలిగితే.. ఆ దేశంపై సుంకాల తగ్గింపును ట్రంప్ యంత్రాంగం పరిశీలించే నిబంధన కూడా ఉంది. అందువల్ల ఇది మిశ్రమ ఫలితమే తప్ప.. భారత్కు ఎదురుదెబ్బ కాదు” అని సదరు అధికారి వెల్లడించారు.

ట్రంప్ విధించిన 26 శాతం టారిఫ్లో.. 10 శాతం సుంకం ఏప్రిల్ 5 నుంచి అమల్లోకి వస్తుందని సదరు అధికారి తెలిపారు. మిగతా 16 శాతం ఏప్రిల్ 10 నుంచి విధించనున్నట్లు పేర్కొన్నారు. సుంకాల ప్రకటన సందర్భంగా భారత్ ప్రధాన్ మోదీ గురించి ట్రంప్



ప్రస్తావించారు. తనకు మోదీ గొప్ప స్నేహితుడని, అయితే ఆయన.. అన్ని దేశాల వారూ తమ ఉత్పత్తులను అమెరికా మార్కెట్లో విక్రయించుకోవచ్చని.. అయితే కనీసం 10% సుంకం చెల్లించాలని స్పష్టం చేశారు. అమెరికా ఉత్పత్తులపై అధిక సుంకాలు విధిస్తున్న ఇతర దేశాలపై మాత్రం.. ఆయన దేశాలు విధిస్తున్న సుంకాల్లో సగం మేర తాము విధిస్తున్నట్లు వెల్లడించారు. భారత్ తమ ఉత్పత్తులపై 52% సుంకం విధిస్తున్నందున, తాము 27% సుంకం విధిస్తున్నట్లు తెలిపారు.



కొత్త సినిమా ప్రకటించిన నిహారిక

నిర్మాతగా ప్రేక్షకులకు విభిన్నమైన కథలను అందించాలనుకుంటున్నారని నటి నిహారిక. పింక్ ఎలిఫెంట్ పిక్చర్స్ బ్యానర్ వేదికగా ఆమె ఇప్పటికే 'కమిటీ కుర్లోళ్ళు' చిత్రాన్ని నిర్మించారు. నిర్మాతగా తొలి ప్రయత్నంలోనే విజయాన్ని అందుకున్నారు. ఈ నేపథ్యంలోనే తాజాగా తన బ్యానర్లో రూపొందించుకున్న కొత్త సినిమా విశేషాలు పంచుకున్నారు. పింక్ ఎలిఫెంట్ పిక్చర్స్ రెండో ప్రాజెక్ట్ గా ఇది సిద్ధం కానుంది. సంగీత్ శోభన్ హీరోగా ఈ సినిమా రూపొందినది. మానసా

శర్మ దర్శకత్వం వహించనున్నారు. త్వరలో ఈ సినిమా మాట్ మొదలు కానుంది. ఇదే ఏడాదిలో దీనిని ప్రేక్షకుల ముందుకు తీసుకురానున్నారు. ఈ విషయాన్ని తెలియజేస్తూ టీమ్ పోస్టర్ షేర్ చేసింది. మరోవైపు, సంగీత్ హీరోగా నిహారిక నిర్మిస్తోన్న రెండో ప్రాజెక్ట్ ఇది. గతంలో వీరద్దరి కాంబోలో 'ఒక చిన్న ఫ్యామిలీ స్టోరీ' అనే వెబ్ సిరీస్ తెరకెక్కింది. మధ్య తరగతి కుటుంబం నేపథ్యంలో రూపొందిన ఈ సిరీస్ ప్రేక్షకులను ఆకట్టుకుంది.

బాలీవుడ్ స్టార్స్ ఎవరూ రజనీకాంత్ లా

ఉండలేరు: ముకేష్ ఖన్నా

అగ్ర కథానాయకుడు రజనీకాంత్ ఎంత సింపుల్ గా ఉంటారో తెలిసిందే. తెరపై తప్ప మిగిలిన సమయాల్లో మేకప్ వేసుకోరు. తాజాగా ఈ విషయాన్నే బాలీవుడ్ నటుడు ముకేష్ ఖన్నా ఓ ఇంటర్వ్యూలో చెప్పారు. రజనీ సింప్లిసిటీపై ప్రశంసలు కురిపించారు. "బాలీవుడ్ లో ఉన్న ఎంతోమంది అగ్రహీరోల కంటే రజనీకాంత్ గొప్ప వ్యక్తి. పెద్ద హీరో అయినప్పటికీ ఎప్పుడూ స్టార్ లా కాకుండా సింపుల్ గా ఉంటారు. బయటకు వెళ్లినప్పుడు మేకప్ వేసుకోరు. కనీసం విగ్ కూడా పెట్టుకోరు. అభిమానులను కలవడానికి వచ్చినప్పుడు కూడా సెలబ్రిటీలా కాకుండా సామన్య వ్యక్తిలా వస్తారు. బాలీవుడ్ స్టార్స్ ఎవరూ ఈ విషయంలో రజనీకాంత్ లా ఉండలేరు. ముంబయిలో వాళ్లు మేకప్ లేకుండా తిరగలేరు. ఆయన రియల్ స్టార్. ఆయన్ని ఇప్పటివరకూ నేను వ్యక్తిగతంగా కలవలేదు" అని చెప్పారు.



'బ్లడ్ రోజస్'తో థ్రల్ చేస్తాం!

రంజిత్ రామ్, అప్పర రాణి జంటగా నటిస్తున్న చిత్రం 'బ్లడ్ రోజస్'. ఎం.జి.ఆర్ దర్శకత్వం వహిస్తున్నారు. హరీత్ కె నిర్మాత. చిత్రీకరణ పూర్తయింది. ప్రస్తుతం నిర్మాణాంతర కార్యక్రమాలు జరుగుతున్నాయి. బుధవారం చిత్రబృందం హైదరాబాద్ లో విలేజర్ల సమావేశం నిర్వహించింది. అప్పర రాణి మాట్లాడుతూ "నా వ్యక్తిత్వానికి, ఇందులోని పాత్రకి చాలా వ్యత్యాసం ఉంటుంది. తెరపై కనిపించేది అప్పరనేనా అని ఆశ్చర్యపోయేలా ఉంటుంది ఆ పాత్ర. ఇందులోని ప్రతి పాత్ర ప్రేక్షకుల్ని ఆశ్చర్యానికి గురిచేస్తుంది. ఈ సినిమాతో కచ్చితంగా అందరినీ థ్రల్ చేస్తాం" అన్నారు. దర్శకుడు మాట్లాడుతూ "ప్రేక్షకుల్ని థ్రల్ చేసే చిత్రమిది. నేర నేపథ్యం, యాక్షన్ ఆకట్టుకుంటాయి. అప్పరరాణి తన అందంతోనూ, నటనతోనూ ప్రేక్షకుల్ని కట్టిపడేస్తుంది" అన్నారు. ఈ కార్యక్రమంలో ఎగ్జిక్యూటివ్ నిర్మాత మణికుమార్, ఫైట్ మాసర్ నందు పాల్గొన్నారు.



కృతి శెట్టి బాటలోనే శ్రీలీల పయనిస్తుందా..

ఇటీవలి కాలంలో హీరోయిన్స్ కి లక్ అనేది ఎక్కువ రోజులు ఉండడం లేదు. రెండు మూడు వరుస హిట్స్ గోల్డెన్ లెగ్ గా పేరు తెచ్చుకున్న ఈ భామలు ఆ తర్వాత వరుస ఫ్లాపులు దక్కించుకొని కెరీర్ సందిగ్ధంలో పడేలా చేసుకుంటున్నారు. రకుల్, తమన్నా, పూజా హెగ్డే, కృతి శెట్టి వంటి వారు ఒకప్పుడు ఊపేశారు. కాని ఇప్పుడు వారికి అవకాశాలే కరువయ్యాయి. ఉప్పెన సినిమాతో ఓవర్ నైట్ స్టార్ గా మారిన కృతి శెట్టి అదే జోరును కొనసాగిస్తూ హ్యాట్ రీక్ హిట్ ను సొంతం చేసుకుంది. అందంతో పాటు అద్భుతం కూడా ఉందని అంతా అనుకున్నారు.

కానీ ఆ తరువాతనే కృతి శెట్టికి పరాజయాలు పలకరించాయి. గ్లామర్ విషయంలో వంకటెట్టవలసిన పనిలేదు. డాన్స్ విషయంలోనూ ఈ బ్యూటీ శభాష్ అనిపించుకుంది. ఇక ఈ ట్రెండ్ కి తగ్గట్టు యాక్టింగ్ తో అదరగొడుతుంది. కానీ దురదృష్టం కొద్దీ ఆమెను ఫ్లాపులు పలకరించడంతో తెలుగులో అవకాశాలు తగ్గాయి. దాంతో తమిళ.. మలయాళ సినిమాలపై శ్రద్ధ పెట్టింది. ఇప్పుడు ఇదే రూట్లో శ్రీలీల పోతున్నట్లుగా కనిపిస్తుంది. తెలుగులో వరుస హిట్స్ అతి తక్కువ సమయంలోనే స్టార్ స్టేటస్ సంపాదించుకున్న శ్రీలీల బిజీ హీరోయిన్ గా మారింది. అవకాశాలు పలకరిస్తూ ఉన్నా కూడా అవన్నీ కూడా బాక్సాఫీస్ దగ్గర తేలిపోతున్నాయి.

స్కంద, ఆదితేశవ, ఎక్స్?ట్రార్డినరీ మ్యాన్ ఇలా శ్రీలీల నటించిన అన్ని సినిమాలు బాక్సాఫీస్ వద్ద బోల్ త కొట్టాయి. ఆ తర్వాత వచ్చిన గుంటూరు కారం సినిమాతో ఓ హిట్ పడింది. కానీ ఈ సినిమా శ్రీలీలకు అంత ప్లస్ కాలేదు. పుష్ప 2లో కిస్సిక్ పాటతో కాస్త అలరించింది. ఇక ఇటీవల నితిన్ హీరోగా తెరకెక్కిన రాబిన్ హుడ్ సినిమాతో ఆడియన్స్ ముందుకు వచ్చింది. ఈ మూవీకి మిశ్రమ స్పందన వచ్చింది. ఈ మధ్య కాలంలో శ్రీలీలకి హిట్ అనేదే పడడం లేదు. ఇలానే చేసుకుంటూ పోతే కెరీర్ లో పట్టుమని పది సినిమాలు కూడా చేయకుండానే ఫేడ్ అవుట్ కావచ్చి వస్తుంది. ఇప్పటికైన శ్రీలీల జాగ్రత్త పడాలి. త్వరలో రవిశేఖర్ కలిసి మన్ జాతర అనే సినిమాతో ప్రేక్షకులని పలకరించనుంది. కార్తిక్ ఆర్యన్ సరసన డెబ్యూ చేస్తూ నటిస్తున్న బాలీవుడ్ మూవీ షూటింగ్ వేగంగా జరుగుతోంది. దీని మీద అమ్మడికి చాలా ఆశలున్నాయి.



తాప్పుడున్న సాంకేతికతతో ఆదిత్య 369 తీస్తే బాగుండు!


"ఇప్పటికీ 'ఆదిత్య 369'లోని శ్రీకృష్ణదేవరాయలు పాత్రలో బాలకృష్ణను తప్ప మరొకరిని ఊహించుకోలేన"ని అంటున్నారు ప్రముఖ దర్శకుడు సింగీతం శ్రీనివాసరావు. బాలకృష్ణ ప్రధాన పాత్రలో ఆయన తెరకెక్కించిన చిత్రమిది. టైమ్ ట్రావెల్ కథతో

ఆలోచన వచ్చింది. ఆరోజుల్లో చాలా మందికి సైన్స్ ఫిక్షన్ అనే జానర్ గురించి తెలియదు. కానీ నా ఆలోచన నచ్చి ఎన్నో బాలసుబ్రహ్మణ్యం, శివలెంక కృష్ణ ప్రసాద్ ఈ సినిమా కోసం ముందుకొచ్చారు".

"శ్రీకృష్ణదేవరాయల కాలంతో ఈ సినిమా తీర్మామని అనుకున్నప్పుడు.. నా మదిలో ఒకే ఒక్క వ్యక్తి మెదిలారు. ఆ కాలంలో రామారావు వేసిన శ్రీకృష్ణదేవరాయల పాత్రలో నేడు అంత అద్భుతంగా రాణించాలంటే బాలకృష్ణకు మాత్రమే సాధ్యమవుతుందని మేం నిర్ణయించుకున్నాం. ఈ పాత్ర కోసం ఇంకెవ్వరినీ మేము అనుకోలేదు. అందుకే ఇప్పటికీ ఆ పాత్రలో బాలకృష్ణను తప్ప మరొకరిని ఊహించుకోలేను. కానీ హీరోయిన్ గా మాత్రం ముందుగా విజయశాంతి అయితే బాగుంటుందని అనున్నాం. కానీ కాల్చీట్ల కారణంగా ఆమె ఇందులో భాగం కాలేకపోయారు. తర్వాత మోహినిని ఎంపిక చేశాం. సంగీత దర్శకుడు ఇళయరాజా కూడా కథ చెప్పిన వెంటనే సంతోషంగా ఇందులో పనిచేస్తానని ఒప్పుకున్నారు. ఈ సినిమాకు పి.సి.శ్రీరామ్, వి.ఎస్.ఆర్ స్వామి, కబీర్ లాల్ లాంటి అద్భుతమైన ముగ్గురు వ్యక్తులు ఛాయాగ్రాహకులుగా పనిచేయడం మరో విశేషం".

"టైమ్ మిషన్ అనేది కాంతి వేగంకు సంబంధించినది. కాంతి అంటే సూర్యుడు. అందుకని ఆదిత్య. అదే సమయంలో బోయింగ్ 737 విమానం గుర్తొచ్చింది. దీంతో ఈ సినిమాకు 'ఆదిత్య 369' అనే పేరును భారూ చేశాం. ఈ సినిమా సీక్వెల్ కోసం అభిమానులు ఆసక్తిగా ఎదురుచూస్తున్నారని తెలుసు. స్క్రిప్ట్ కూడా సిద్ధం చేశాం. ఈ సీక్వెల్ తో బాలకృష్ణ.. వాళ్ల అబ్బాయి మోక్షజ్ఞును తెరకు పరిచయం చేయాలని అనుకున్నారు. కానీ అది కుదరలేదు. కానీ బాలకృష్ణ మాత్రం ఆలస్యమైనా సీక్వెల్ చేయాలని అంటుంటారు".

"నేను జీవితంలో నేర్చుకున్నది ఏమిటంటే మొన్నటి కంటే నిన్న గొప్పది. నిన్న కంటే నేడు గొప్పది...93 ఏళ్ల వయసులో ఇదే నా ఫిలాసఫీ".



రూపొందిన ఈ సినిమా 34 ఏళ్ల తర్వాత శుక్రవారం రీరీలిజ్ గా మరోసారి ప్రేక్షకుల్ని అలరించడానికి సిద్ధమైంది. ఈ సందర్భంగా దర్శకులు సింగీతం శ్రీనివాసరావు పంచుకున్న సంగతులు ఇవీ..

'ఆదిత్య 369' సినిమాను ఇప్పుడున్న సాంకేతికతతో తీస్తే బాగుండు అనిపించిన క్షణాలు ఎన్నో ఉన్నాయి. చాలా మంది ఈ సినిమాను నేను బ్యాక్ టు ది ఫ్యూచర్ స్క్వార్డితో తీశానని అంటారు. కానీ కాదు.. నేను కాలేజీ రోజుల్లో హెచ్.జి. వెల్స్ రచించిన నవల 'ది టైం మిషన్' చదివాను. అందులో సైన్స్ ఫిక్షన్, టైం ట్రావెల్ లాంటి అంశాలున్నాయి. అప్పుడే నాకు కూడా ఈ నజ్జెక్టుతో సినిమా తీయాలనే



అన్ని ప్రశ్నలకు సమాధానం!

ఈ ఏడాది మొత్తం వరుస సినిమాలతో బిజీబిజీగా గడపనున్నారు అగ్ర హీరో ఎన్టీఆర్. ఇప్పటికే తొలి హిందీ డ్రైయిట్ చిత్రం 'వార-2' షూటింగ్ ను పూర్తి చేసుకున్నారు.

త్వరలో 'కేజీఎఫ్' ఫేమ్ ప్రశాంత్ నీల్ దర్శకత్వంలో తెరకెక్కుతున్న సినిమా కోసం సిద్ధమవుతున్నారు. 'దేవర-2' సైతం ఈ ఏడాదిలోనే సెట్స్ మీదకు వెళ్తుంది. సోలో హీరోగా ఎన్టీఆర్ కెరీర్ లోనే 'దేవర' బిగ్గెస్ట్ హిట్ గా నిలిచింది. దీంతో సీక్వెల్ పై అభిమానులు భారీ అంచనాలను పెట్టుకున్నారు. దర్శకుడు కొరటాల శివ ప్రస్తుతం ఈ స్క్రిప్ట్ పై తన టీమ్ తో పనిచేస్తున్నారు. ఇదిలావుండగా ఇటీవల 'దేవర' సినిమా జపాన్ రిలీజ్ నేపథ్యంలో అక్కడకు వెళ్లి అభిమానులను కలుసుకున్నారు ఎన్టీఆర్. స్థానిక మీడియాతో కూడా ముచ్చటించారు. ఈ నేపథ్యంలో 'దేవర-2' గురించి ఆయన ఇచ్చిన అవ్ డేట్ ఆసక్తికరంగా మారింది. ఈ సీక్వెల్ లో వర పాత్ర గురించి ప్రేక్షకులు ఎక్కువగా తెలుసుకుంటారని, అసలు దేవరకు ఏమైంది అనే బ్యాక్ స్టోరీకి సమాధానం కూడా సీక్వెల్ నే ఉంటుందని, అనేక ప్రశ్నలకు సమాధానంగా రెండో భాగం నిలుస్తుందని ఎన్టీఆర్ పేర్కొన్నారు. ఈ తాజా అవ్ డేట్ తో సీక్వెల్ ఎప్పుడు పట్టాలెక్కుతుందోనని అభిమానులు ఆతృతగా ఎదురుచూస్తున్నారు.